



Ár 2012, hin 21. februar kl. 17.30 hevði Klaksvíkar Býráð fund, har hesir limir møttu:
Signhild V. Joensen, Jákup F. N. Mikkelsen, Atli S. Justinussen, Steinbjørn O. Jacobsen, Óluva Klettskarð, Gunvá við Keldu, Óli M. Lassen, Auðunn Konráðsson, Jógvan Skorheim og Jákup Skoradal, sum møtti fyri Hans Arna Bertholdsen. Elsebeth M. Gunnleygsdóttur møtti undir viðgerðini av máli nr. 20.

2012/017.

10/00334 Uppfylgjan av Spillivatnsætlan

Frágreiðing um málið:

Klaksvíkar Býráð samtykti á fundi 21. juni 2011 Uppskot nr. 1 frá Pf. Sofus M. Jacobsen, ráðg. verkfr., har tað framgongur, at kommunan bindur seg til at brúka kr. 10 mió. um árið til og við ár 2019 til spillivatnsarbeiði. Men á temadegi í nov. 2011 í sambandi við fíggjarætlanina fyri 2012 kom fram, at kommunan ynskti at leingja tíðarætlanina fram til 2020, har kommunan í staðin bindur seg til at brúka kr. 8,5 mió. um árið fram til og við 2020.

Tilmæli:

Omanfyrinevnda er ikki samtykt enn, og tí heitir umsitingin á nevndir og býráð um at fáa hetta gjørt, so vit kunnu boða Umhvørvisstovuni frá okkara broyttu ætlan.

Fíggjarligar avleiðingar:

Ongar fíggjarligar avleiðingar, tí peningur er avsettur til endamálið. Men hetta krevur av núsitandi og komandi býráðum, at tey fylgja hesum upp og seta av kr. 8,5 mió. um árið fram til og við 2020.

HeiUN 6. feb. 2012: Nevndin samtykkir ta longdu tíðarætlanina, har kommunan bindur seg til at brúka 8,5 mió. kr. um árið fram til og við 2020.

TN 7. feb. 2012: Nevndin tekur undir við Heilsu- og Umhvørvisnevndini 6. feb. 2012.

FíN 15. feb. 2012: Nevndin tekur undir við HeiUN 6. feb. 2012 og TN 7. feb. 2012.

Býráðsins samtykt:

Tilmælið samtykt.

2012/018.

11/00976 Vegaarbeiðir fíggjað undir “Vegir, íløgur” í 2012 - projekt

11/00683 Vatn og vegatkoma til Beitisbrekku 5, Mikladalur

11/00869 Vegagerð í Svínoy - framhald av Foravegi

11/00919 Ábøtur á Kjalarskákið

11/00982 Sniðgøta undir Brúnni

Frágreiðing um málið:

Víst verður til skriv frá Teknisku Umsiting, dagfest 2. feb. 2012, har m.a. verður greitt frá raðfestingunum í sambandi við fíggjarætlanararbeiðið fyri 2012, og raðfestingum hjá umsiting og Teknisku Nevnd í sambandi við vegaarbeiðir og móguligar verkætlanir.

Tilmæli:



Mælt verður til - vísandi til viðmerkingar og notat í skrivi frá TU, 2. feb. 2012 - at nevndir og býráð í prinsippinum taka undir við seinnu raðfestingini, dagf. 1. feb. 2012, tó soleiðis at møgulig neyðug umraðfesting kann fremjast, um hetta verður mettt neyðugt. Umraðfesting í árinum hevur verið reglan heldur enn undantakið seinastu árin, tí onnur arbeiði kunnu gerast meira átrokandi, og uppافتur onnur meira kostnaðarmikil, enn mettt varð frammanundan.

Fíggarligar avleiðingar:

Málið hevur ongar fíggarligar avleiðingar.

TN 7. feb. 2012: Nevndin tekur undir við tilmælinum frá TU, dagfest 2. feb. 2012, og vil nevndin hava TU at gera eina tíðarætlan (grafiskt) fyri arbeiðini til næsta fund.

F1N 15. feb. 2012: Nevndin tekur undir við TN 7. februar 2012.

Býráðsins samtykt:

Tilmælið samtykt.

2012/019.

10/00623 Kjallarin undir Sambýlinum, innrætting av restini

Frágreiðing um málið:

Í skrivi frá umsitingini, dagfest 3. feb. 2012 stendur m.a.: *Í samband við fíggarætlanararbeiðið fyri 2012 eru avsettar 1,5 mió. kr. til innrætting av restini av kjallaranum undir sambýlinum á Kráarbrekku. Í framhald av fyrru verkætlanini er ynski, at arbeiðið heldur fram við einum arbeiðsbólki, sum hevur yvirskipað eftirlit við verkætlanini, har umboðini verða hesi:*

- *Elsba Lützen, umboðandi Nærverkið í Norðoyggjum*
 - *Eyðbjørg Joensen, fysioterapeutur í Nærverkinum í Norðoyggjum*
 - *Erik Andreassen, umboðandi vistarheimsnevndina (rindaðu fyrru verkætlanina)*
 - *Jancy Biskopstø Klein, sosialdeildarleiðari hjá Klaksvíkar Kommunu og forkvinna í bólkinum.*
- Harafturat verður mælt til, at Elsebeth M. Gunnleygsdóttur, sosialnevndarforkvinna, verður eygleiðari í arbeiðsbólkinum.*

Víðari stendur um arbeiðssetningin hjá arbeiðsbólkinum: *Arbeiðssetningurin hjá bólkinum er – í samstarvi og samljóði við avvarðandi umsiting/nevndir/býráð:*

- *At vera ígongdsetari og ”toghaldari” í verkætlanini*
- *At gera tilmæli um endaliga innrætting og útvega nøktandi tekningar v.m. av hesum*
- *At fáa til vega kostnaðarmeting av verkætlanini*
- *At fáa til vega tíðarætlan fyri verkætlanina í tann mun, hetta letur seg gera*
- *At hava yvirskipað eftirlit við verkætlanini*
- *At syrgja fyri nøktandi kunning av avarðandi pørtum*
- *At seta í gongd og fylgja við verkætlanini*
- *At syrgja fyri, at verkætlanin verður nøktandi framd í verki, tekniskt, fíggarliga, loyvisliga og innihaldsliga.*

Tilmæli:

Mælt verður til, at nevndin tekur undir við uppskotinum um arbeiðsbólk og uppskotinum um arbeiðssetning. Somuleiðis verður heitt á nevndina um at taka støðu til val av tekniskum fremjara – tó í samráð við Technisku Umsiting.



SoN 8. feb. 2012: Víst verður til skriv og tilmæli frá umsitingini, dagfest 2. februar 2012. Nevndin tekur undir við tilmælinum frá umsitingini. Somuleiðis samtykti nevndin at seta Hans Hendrik Mikkelsen, verkfrøðing til at verða tekniskur fremjari á verkætlanini.

FíN 15. feb. 2012: Nevndin tekur undir við SoN 8. februar 2012.

Býráðsins samtykt:
Tilmælið samtykt.

2012/020.

12/00130 Arbeidsbólkur til eldraøkið

Frágreiðing um málið:

Sambært ætlanum landsins skulu kommunurnar hava yvirtikið alt eldraøkið í 2014. Í hesum sambandi er ynski frá Sosialu Nevnd at seta ein arbeidsból. Høvuðsendamálið við bólkinum er at koma við uppskoti til, hvussu kommunurnar skipa eldraøkið í Norðurøkinum í framtíðini. Arbeidsbólkurin skal lata býráðsumsitingini eitt álit, sum inniheldur lýsing og tilmæli um skipan av fylgjandi viðurskiftum – ið samstundis er arbeidssetningurin hjá bólkinum.

Eina lýsing av verandi tilboðum til eldri í Norðoyggjum, kostnaði/ játtan til eldraøkið í Norðoyggjum í dag og brúkaratørvinum í dag. Bólkurin skal kanna rákið innan eldraøkið, ymisk tilboð til eldri – nú og í framtíðini og demografi. Og bólkurin skal eisini gera uppskot til bygnað og fígging. Arbeidsbólkurin fer til verka skjótast til ber og skal innan 1. september 2012 lata býráðsumsitingini álit og tilmæli.

Ætlanin er at manna arbeidsbólkin við 5 umboðum, sum hava kunnleika til eldraøkið. Mælt verður til, at hesi verða vald í arbeidsbólkin:

- *Elsba Lützen*, økisleiðari hjá Nærverki í Norðoyggjum,
- *Annika Vágshøg*, leiðari fyri Norðoya Ellis- og Røktarheim,
- *Einar Klakkstein*, visitator innan eldraøkið,
- *Eyðbjørg Joensen*, fysioterapeutur hjá Nærverki, og
- *Jancy Biskopstø Klein*, sosialdeildarleiðari hjá Klaksvíkar Kommunu.

Harafrtat verður mælt til, at *Elsebeth M. Gunnleygsdóttur*, sosialnevndarforkvinna, verður eygleiðari í arbeidsbólkinum.

Bólkurin skal innkalla viðkomandi starvsfólk/fakfólk fyri at fáa neyðuga vitan og kunnleika, soleiðis at økið verður lýst so væl og fjøltáttað sum gjørligt.

Tilmæli:

Mælt verður til, at nevndin tekur undir við uppskotinum um arbeidssetning og tíðarætlan. Somuleiðis verður mælt til, at nevndin tekur undir við uppskotinum viðvíkjandi umboðum í arbeidsbólkin, og at Jancy Biskopstø Klein, sosialdeildarleiðari, verður forkvinna í bólkinum.

Mælt verður til, at spurningurin viðvíkjandi nevndarsamsýning verður tikin upp við hvønn einstakan av arbeidsbólkalimumum við tí fyri eyga at fáa arbeidsgevara teirra at góðkenna arbeiðið sum part av teirra størvum.

Fígjarligar avleiðingar:

Í sambandi við møguliga nevndarsamsýning er vanligu mannagongdin tann, at arbeidsbólkalimir, sum noyðast fara úr sínum dagliga arbeiði á fund, fáa nevndarsamsýning.



Í hesum føri arbeiða allir teir uppskotnu limirnir innan fyri hetta sama málsøkið, men teir mugu tó fara frá sínum dagligu störvum fyri at fara á fund.

Tí krevur tað eina góðkenning frá teirra arbeiðsgevara (Nærverk), um sleppast skal undan at rinda teimum samsýning fyri fundirnar.

SoN 8. feb. 2012: Víst verður til skriv og tilmæli frá umsitingini, dagfest 3. februar 2012. Nevndin tekur undir við tilmælinum frá umsitingini.

FíN 15. feb. 2012: Nevndin tekur undir við SoN 8. februar 2012.

Býráðsins samtykt:

Tilmælið samtykt.

2012/021.

12/00143 Nýggjur sandur og fríðkan í Klaksvík og Árnafirði - flyting millum høvuðskontubólkar – 1. viðgerð

Frágreiðing um málið:

Víst verður til skriv frá teknisku umsiting dagfest 03.02.2012, har m.a. verður greitt frá, hvat longu er gjørt í Árnafirði - gøtur og ljós oman á sandin - umframt um ætlanirnar at leggja sand í Árnafirði frá Stóra og eystureftir og eisini í Klaksvík frá Føroya Bjór og úteftir.

Tilmæli:

Mælt verður til, at viðurskiftini við bátadráttum verða avgreidd, áðrenn byrjað verður, og somuleiðis at fáa skil á øllum frárenningum og áum.

Fíggarligar avleiðingar:

Tekniska Umsiting hevur onga aðra konto at vísa á enn íløgukontuna hjá Klaksvíkar Havn, har kr. 500.000 eru settar av.

HaVN 7. feb. 2012: Tikið verður undir við tilmælinum frá Teknisku Umsiting dagf. 03.02.12. – Peningurin verður tikin av íløgukontuni hjá Klaksvíkar Havn 315200.

TN 7. feb. 2012: Nevndin tekur undir við Havna- og Vinnunevdini 7. februar 2012 .

FíN 15. feb. 2012: Nevndin tekur undir við HaVN 7. februar 2012 og TN 7. februar 2012 og mælir til, at upphæddin til sand, áljóðandi 280 tkr., verður flutt til rakstur, har nevnda útreiðsla verður bókað.

Býráðsins samtykt:

Tilmælið frá Fíggarnevdini samtykt.

2012/022.

12/00116 Umsókn um stuðul til skúlaskipið Dragin - flyting millum høvuðskontubólkar – 1. viðgerð

Frágreiðing um málið:

Dragin søkir 23. jan. 2012 um stuðul til rakstur av skúlaskipinum. Í skrivi frá umsitingini dagfest 2. feb. 2012 stendur m.a.: *at tiltøk sum skipanin kring Dragan, Jóhonnú og Westvard Ho ikki bera seg uttan almennan stuðul. Víðari stendur: at gera Dragan siglingarklárán, beding, sýn, ymiskar góðkenningar, bjargingarútgerð og trygging kostar árliga kr. 100.000. Síðani kemur ein dýrur rakstur*



við olju, máling og øðrum. Dragin kann í ávísan mun samanberast við Fornminnasavnið, har báturin er partur av varðveiting av siglingarsøgu okkara. Báturin og søgan annars hava ein virknan dagligdag um summarið serliga, umframt at vera partur av undirvísingini hjá næmingunum, sum hava valt sjómansfak í 9. og 10. flokki. Harumframt eitt gott og forkunnugt íkast hjá ferðavinnuni.

Tilmæli:

1. Mælt verður til at játta kr. 20.000 (kr. 10.000 av *Ymiskur stuðul, mentan* og kr. 10.000 av *Upplýsing um Klaksvík*).
2. Vitandi at Klaksvíkar Havn veitir kostnaðarfrítt havnargjald, verður tó heitt á Havna- og Vinnunevndina um at taka til viðgerðar, um møguleiki er fyri at stuðla við kr. 10.000 til endamálið í ár.
3. Mælt verður til at seta av á komandi fíggjarætlan kr. 50.000 sum stuðul til endamálið.

Fíggjarligar avleiðingar:

Biðið verður um kr. 50.000. Eingin peningur er settur av til endamálið.

HaVN 7. feb. 2012: Nevndin tekur undir við tilmælinum frá mentanarleiðaranum um at játta kr. 10.000,-. Peningurin verður tikin av 147901.

MeN 8. feb. 2012: Nevndin tekur undir við tilmæli 2. februar 2012 frá umsitingini.

FíN 15. feb. 2012: Nevndin tekur undir við HaVN 7. februar 2012 og MeN 8. februar 2012 og mælir til, at játtaða stuðulsupphæddin frá HaVN, áljóðandi 10 tkr., verður flutt til høvuðskontubólkin hjá MeN, har nevnda útreiðsla verður bókað.

Býráðsins samtykt:

Tilmælið frá Fíggjarnevndini samtykt.

2012/023.

12/00094 Stuðul til kikara í samband við “Kópakonuna” - áhugabólkur - flyting millum høvuðskontobólkar – 1. viðgerð

Frágreiðing um málið:

Áhugabólkurin fyri verkætlanina “Kópakonnan” søkir 17. jan. 2012 um stuðul til kikara, ið skal setast upp á bakkanum í Mikladali undir pakkhúsinum. Søkt verður um kr. 30.000.

Tilmæli:

1. Mælt verður Havna- og Vinnunevndini til at taka til viðgerðar, um møguleiki er fyri at stuðla við nevndu upphædd til endamálið í ár - og annars at vísa á, av hvørji konto møguligur peningur verður játtaður til endamálið.
2. Tilmæli til MeN: Serlig játtan á kr. 200.000 fyri 2012 er avsett til standmyndarverkætlanina “Kópakonnan”. Um áhugabólkurin er sinnaður at nýta pening av hesi játtan til kikaran, so kann hetta lata seg gera, men verður tó tilsvandi minni til standmyndina. Mælt verður tó frá at gera hesa samanrenning - at Kópakonnan letur pening til kikaran - um ikki áhugabólkurin beinleiðis biður um tað. (Sambært telefonsamrøðu við umboð fyri áhugabólkin verður ynskt, at málið um stuðul til kikara verður viðgjørt serskilt og hildið leyst av standmyndini.)

Fíggjarligar avleiðingar:

Biðið verður um kr. 30.000, men eingin peningur er settur av til endamálið.



HaVN 7. feb. 2012: Tikið verður undir við at stuðla við kr. 30.000,-, og at upphæddin verður útgoldin, tá arbeiðið er gjørt. Peningurin verður tikin av konto 147901.

MeN 8. feb. 2012: Málið hevur verið til kunning.

FíN 15. feb. 2012: Nevndin tekur undir við HaVN 7. februar 2012 og MeN 8. februar 2012 og mælir til, at játtaða stuðulsupphæddin frá HaVN, áljóðandi 30 tkr., verður flutt til høvuðskontubólkin hjá MeN, har nevnda útreiðsla verður bókað.

Býráðsins samtykt:

Tilmælið frá Fíggjarnevndini samtykt.

2012/024.

11/00229 Avseting til býarplansarbeiði – eykajáttan, 2. viðgerð

Frágreiðing um málið:

Býráðið samtykti málið fyrru ferð á býráðsfundinum 24. januar 2012.

Málið verður tí beint í býráðið til seinnu samtykt.

Býráðsins samtykt:

Tilmælið samtykt.

2012/025.

12/00137 Viðkan av A5-økinum inn í C 19 - Ó. M. Lassen og J. F. N. Mikkelsen, býráðslimir

Frágreiðing um málið:

Síðani fyrsta byggisamtyktin fyri Klaksvíkar Kommunu varð sett í gildi í 1982 hevur ognin matr. nr. 796b ligið inni á “skúlaøki”.

Í sambandi við heildarendurskoðanina av byggisamtyktini í 2008 var eitt av uppleggnum at miðsavna og útbyggja fólkaskúlan á økinum við Ziskatrøð og Ósanna, samstundis sum skúlaøkið undir Fossum bleiv broytt til búøki. Endaliga viðgerðin av byggisamtyktini førði tó við sær, at skúlaøkið undir Fossum framhaldandi er útlagt til undirvísingarendamál og matr. nr. 796b tískil framhaldandi ein partur av “skúlaøkinum”.

Sum kunnugt hevur eigarin av matr. nr. 796b ætlanir um at selja ognina, og eftir sum staðsetingin er í “skúlaøki”, hevur hann bjóðað kommununi at keypa. Í skrivi dagf. 04.11.08 og aftur 17.09.09 boðar býráðið eiganum frá, at umstøður ikki eru til at keypa ognina. Staðfestast má, at byggisamtyktarásetingin avmarkar móguleikarnar við ognini, sum tískil eisini avmarkar solumóguleikarnar á privata marknaðinum.

Uppskot er frammi um at broyta byggisamtyktina fyri tann partin, sum matr. nr. 796b umfatar, soleiðis at hetta framyvir verður ein partur av búøkinum sunnanfyri.

Tilmæli og fíggjarligar avleiðingar:

Býarskipanarbólkurin hevur umrøtt málið og kann taka undir við, at ætlanin verður framd sum omanfyri lýst.

BBN 6. feb. 2012: Nevndin tekur undur við skrivi frá teknisku umsiting dagfest 3. februar 2012.



TN 7. feb. 2012: Nevndin tekur undir við tilmælinum frá TU dagfest 3. februar 2012.

MeN 8. feb. 2012: Nevndin tekur undir við Technisku Nevnd 7. februar 2012.

Býráðsins samtykt:

Tilmælið samtykt.